## تزكيه وتربيت

## مومن کا وصیت نامه

# ثمعسليم

کیا آپ کاوصیت نامہ آپ کے تکھے کے نیچے موجود ہے؟ نہیں تو! بھلاز ندگی میں اس کا کیا کام ۔۔۔ بی خہیں جلدی تیجے۔ آپ کے اوپر دورا تیں بھی الی نہ گزریں کہ آپ کاوصیت نامہ آپ کے پاس تیار نہ ہو۔ ذرایا د
تو تیجے کہ سورہ بقرہ آیت \* ۱۸ میں اللہ تعالیٰ کیا فرمار ہے ہیں: '' تم پر فرض کیا گیا ہے کہ جب تم میں ہے کسی ک
موت کا وقت آئے اور وہ اپنے چیچے فیر (مال) چھوڑ رہا ہوتو والدین اور رشتے داروں کے لیے معروف طریقے
ہوست کرئ بین ہے متی لوگوں پ'۔

الله كرسول صلى الله عليه وسلم فرماتے ہيں: ' دكسى اليے مسلمان بندے كے ليے جس كے پاس كوئى الى چيز (جايدا دُسرماييُ امانت ُ قرض وغيره) ہوجس كے بارے ہيں وصيت كرنى چا ہيے تو درست نہيں كه وہ دورا تيس گزاردے محراس حال ہيں كماس كا وصيت نامه كھا ہوااس كے پاس نہ ہو'۔ (بخارى ' مسلم )

### وصیت کے معنی

#### وصيت كى اهميت

حدیث مبارکہ کے الفاظ دورا تیں نہ گزریں ،اس امر پردلالت کرتے ہیں کہ اس کام کے لیے موت کے وقت کا انتظار نہیں کرنا چاہیے۔ نہ معلوم موت کب اور کس حال ہیں آئے اور اُس وقت انسان کو اتنی مہلت ملے

یانہ طے۔ بیضروری بھی نہیں کہ کوئی ہمارے پاس ہو جے ہم وصیت کے الفاظ سناسکیں۔ بعض اموات حادثاتی یا نا گہانی بھی ہوتی ہیں۔حضرت عبداللہ بن عمر فرماتے ہیں کہ رسول اللہ کا بیار شاد سننے کے بعدا یک دن بھی ایسانہ گزرا کہ میراوصیت نامہ میرے یاس نہ ہو۔ (معارف المحدیث منظور نعمائی منظ میں ۱۸۹)

حضرت جاہر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس نے وصیت کی حالت بیس انتقال کیا ' یعنی اس حالت بیس جس کا انتقال ہوا کہ اپنے مال اور معاملات کے بارے بیس جو وصیت اس کو کرنی چا ہیے تھی ' وہ اُس نے کی اور شیح اور لوجہ اللہ کی تو اس کا انتقال ٹھیک راستے پر شریعت پر چلتے ہوئے ہوا' اور اس کی موت تقویٰ اور شہادت والی موت ہوئی اور اس کی مغفرت ہوگی' ۔ (مسندن ابسن ماجه بحوالہ معادف الحدیث ' جے کے ص ۱۹۹)

سیحدیث وصیت کے ہروقت تیار کرنے کی اہمیت کو واضح کرتی ہے لیکن بات صرف یکی نہیں کہ یہ وصیت اللہ کی رضا (لہوجه الله ) کی خاطر ہو بلکہ کی تق دار کو کئی بھی طرح کا نقصان نہ پہنچایا جائے۔ چنا نچہ حضرت ابوہ ہر ہے اللہ اللہ علیہ وسلم سے روایت کرتے ہیں کہ: '' ( بھی الیا ہوتا ہے کہ ) کوئی مردیا کوئی عورت ۲۰ سال تک اللہ کی فرماں برواری والی زعر گی گر ارتے رہتے ہیں کھر جب ان کی موت کا وقت آتا ہے تو وصیت میں (حق داروں کو) نقصان پہنچاو ہے ہیں اور ان کے لیے دوز خ واجب ہوجاتی ہے' (مست دا حصد ، میں دور خ کا واجب ہوتا ہے محوالہ معارف الحدیث جلد کے ص ۱۹۷ ۔ قر را فور کیجے کہ سال کی عمادت کے بعد بھی دوز خ کا واجب ہوتا ہے خرکوں؟

#### وصیت کی تاکید کی حکمت

دراصل اللہ تعالیٰ کی طرف سے قانونِ وراشت کے باضابطراعلان سے پہلے صاحب دولت حضرات کے لیے وصیت ہی وہ واحد ذریعہ تھا جس سے تعین کیا جاتا تھا کہ مرنے کے بعداس کے بال ودولت اور جابیداد پر کس کاحق ہے۔ اس ضمن میں وہی طرزعل رائج الوقت تھا جو باپ دادا سے چلا آ رہا تھا۔ چونکہ یہ اصول وضوابط انسانوں کے وضع کیے ہوئے تھے اس لیے اوّل توحب ضرورت بدلتے رہتے تھے نیز اکثر انسان سے بھی بے گانہ ہوتے تھے۔ عور تیں اور نیچ اس ناانسانی کاخصوصی ہدف تھے۔ زندگی کے آخری لیحات تک وصیت لیسے کا ملتوی رکھا جاتا۔ اگر کہیں لیما بھی جاتا تو صاحب جابدادا پی مرض سے جے چا بہتا اور جیسے چا بہتا نواز تا اور جیسے چا بہتا نواز تا اور جیسے کا بہتا اور وصیت کی عدم موجودگی کے جے چا بہتا اور وصیت کی عدم موجودگی کے جے چا بہتا موروسیت کی عدم موجودگی کے بعد اس کا مال پسما ندگان میں با ہمی رخیشوں 'تناز عات اور تعلقات کو ٹوٹے کا باعث بن جاتا ' کو یا وصیت کا قانون ہونے کے باوجود حالات انتہائی دگر گوں تھے۔

اس فضایس ایک عادلانداور منصفاند قانون کی اشد ضرورت تھی خاص کرالی بالادست بستی کادیا ہوا قانون جس کی خلاف ورزی آسمان ندہو۔ یوں اِن حالات بیں اللہ تعالیٰ نے قانونِ وراشت تا زل فر مایا 'اورزد کی رشتے داروں کے حصاز خود مقرر فرمادیے۔ اب اگر کوئی روگردائی کرتا ہے تو گناہ گار ہوتا ہے اور رب کا نتات کوناراض کرتا ہے۔ لیکن قانونِ وراشت (النسماء عندے ۱۳) کے آجائے کے بعد بھی گل مال کے اس صحے پرصا حب مال کو وصیت کا اختیار دیا گیا تا کہ دُور کے دشتے داروں اور ضرورت مندوں کی مدیقیتی بنائی جاسے۔ اس سے دین اسلام بیں اقربائے حقوق کی ادا تی اور فیر گیری کی اہمیت اُجاگر ہوتی ہے۔

اسلام میں انسانی تعلقات ومعاملات کی اہمیت واضح ہے۔معاشرے کے استحکام کی بنیادانھی تعلقات پر ہے خاص کروہ افراد جن کا تعلق ایک گھر انے یا خاندان ہے ہو۔ حالات شاہد ہیں کہ وہ صاحب حیثیت اشخاص جنعیں اللہ تعالی نے نعمتوں سے نواز اہنے خصوصاً مال ودولت سے وہ اگر اپنی زندگی میں بیر فیصلہ نہ کردیں کہ کس چنر پر کس کاحق ہے نوان کے اس دنیا سے چلے جانے کے بعد یمی مال آپس کے تعلقات میں کدور تیں ڈالٹا ہے بلکہ بسااوقات بات بڑھتے بڑھتے خون خرابے تک جا پہنچتی ہے۔

مال سے انسان کی دل چھی طبعی ہے۔ یہی وجہ ہے کہ معاشر ہے کوفساد سے بچانے کے لیے شریعت نے مال ودولت کی متوازن اور منصفانہ تقسیم کا قانون مقرر کیا' اور اُس پڑل کی تاکید فرمائی تاکہ لوگ اُسے حکم البی بجھ کر بروقت انجام دیں۔ اللہ تعالیٰ حق بات کہنے سے نہیں شرما تا' جب کہ انسان سوچتا ہے کہ اگر ہم نے کی کواس کی زندگی میں وصیت تحریر کرنے کا مشورہ دیا تو وہ سوچے گاکہ' انھیں ابھی سے ہمارے مرنے کے بعد تقسیم ہونے کی زندگی میں وصیت تحریر کرنے کا مشورہ دیا تو وہ سوچے گاکہ' انھیں ابھی سے ہمارے مرنے کے بعد تقسیم ہونے والے مال کی فکر لاحق ہوگئ'۔ بلا شہبہ اس سوچ کو تبدیل کرنے کی اشد ضرورت ہے۔ وصیت نامے کے ذریعے می عزیز دل رشتے داروں اور وارثوں کے درمیان بعد میں پیدا ہونے والے تنازعات اور غلط فہیوں سے بچا جاسکتا

#### وصیت کی شرعی حیثیت

تقسیم ورا ثت کے لیے اللہ تعالیٰ کی طرف سے باضابطہ قانون بن جانے کے بعد وصیت کی شرعی حیثیت پچھاس طرح سے جوگئی:

ا - جن وارثوں کے حصقر آن میں مقرر کردیے گئے ہیں اُن میں نہ تو وصیت کے ذریعے کی بیشی کی جاسکتی ہے اور نہ کسی وارث کومیراث سے محروم کیا جاسکتا ہے اور نہ کسی وارث کواس کے قانونی حصے کے علاوہ کوئی چیز بذر بعدوصیت دی جاسکتی ہے۔ (تفہیم القرآن 'جائص ۱۴۴)

۲- وصیت گل جایداد کے صرف ایک تہائی (۲) حصے کی حد تک کی جاسکتی ہے۔ وہ بھی ایسے قرابت

داروں کے لیے جو دارث نہ ہوں ادرا پیے لوگوں کے لیے جو قرابت نہر کھتے ہوں لیکن اس بات کے ستحق ہوں کہان کے لیے دصیت کی جائے۔(ایفیاً)

۳ - کیکن اگر دارٹوں کی اجازت اورخوثی شاملِ حال ہے تو ایک تہائی سے زائد بلکہ پورے مال کی بھی وصیت جائز ہے۔ (معارف القرآن 'ج'اص ۴۳۴)

۴- جس شخص پرکسی کے حقوق واجب ہوں پاکسی کا قرض ہو پاکسی کی امانت رکھی ہواس پر واجب ہے کہ وصیت بیس اس کا ذکر کر کے متعلقین کوا دائی کی ہدایت کرے۔

۵-ایک تبائی مال کی وصیت لکھنے والدائی زندگی میں کوئی بھی تبدیلی کرنے کاحق رکھتا ہے۔ یبال تک کہ اسے بالکل ختم بھی کرسکتا ہے۔ (ایشنا 'ج اس ۴۳۳)

¥ - وصیت کی بعض شکلیں فرض ہیں مثلاً ایسے والدین جوغیر مسلم ہوں یا بہن بھائی جوغیر مسلم ہول ان کا وراثت میں حصہ نہیں اس لیےان کے لیے وصیت فرض ہے۔

#### مال کے علاوہ وصیت

وصیت نامے میں مالی وصیت اور لوگوں کی اما ثق و فیرہ سے متعلق لکھنا بے شک اہم حصہ ہے گر چونکہ قرآن پاک میں اللہ تعالی نے لفظ خیب (البق و ۱۸۰:۲۰) استعمال کیا ہے اس لیے وصیت کی اس تحریرکوکی خاص دائرے تک محدود نہیں کیا جا سکتا۔ یوں بھی یہ بات یقین نہیں کہ ہرآ دمی اس حد تک صاحب جا بدا دہوکہ اس کا ترکہ قابل تقسیم ہو۔اب اگر کسی کا جی چیا ہے تو آخر وہ اپنے وصیت نامے میں کیا کھے؟ اس میں بے شار با تمیں شامل کی جاسکتی ہیں جو بلا شبیہ معاشرے میں باعث فیر ہیں اور ہوسکتی ہیں۔

انسانوں کی اس بہتی ہیں سب کی ضرور تیں اور حالات مختلف ہیں۔ تربیت اولا داور دیگر معاملات ہیں انسان اپنی زندگی ہی ہیں نہیں مرنے کے بعد بھی کچھ یا توں کی خواہش رکھتا ہے۔ اس کے لیے زبانی تاکید بھی کرتا ہے گرممکن ہے بعد ہیں بیتاکید کی کویا در ہے اور کسی کوئیس۔ ایسابار ہادیکھا گیا ہے کہ بعض لوگ اپنے متعلقین کی زندگی ہیں ان کی فیصحتوں اور المحصوط کی قدر نہیں کرتے لیکن ان کے اس دنیا سے چلے جانے کے بعد یہی فیصحتیں اور عمل ان کی زندگی ہیں ان کی زندگی ہیں اس کی زندگی ہیں اس کی زندگی ہیں ہم اپنے پیچھے رہ اور عمل ان کی زندگی بدل کر رکھ دیتے ہیں۔ یوں وصیت نامہ ہی وہ ذریعے نظر آتا ہے جس ہیں ہم اپنے پیچھے رہ حانے والے دشتوں کے لیے پیچھکھ سکتے ہیں۔

آ یے دیکھتے ہیں کہ ہم اپنے وصیت نامے میں کیا کیا شامل کرسکتے ہیں تا کہ ہماری اولا دبعض کام کر کے نہ صرف ہمارے لیے صدقۂ جاربیہ بنے بلکدا پی عاقبت بھی سنوارے:

ا-آج زندگی میں اپنی اولا دکواپے لیے دعا کرناسکھائے اور بعد میں دعا کرتے رہنے کی تا کیدکھیے اور میہ

بھی ضرور لکھیے کہ س طرح مرنے والاقبر ش اِن دعاؤں کا منتظر رہتا ہے۔

۲-آپس کے حقوق ولحاظ کی تاکید کھیے۔ جڑ کررہنے کے فوائداور بھر جانے کے نقصانات تحریر کیجیے۔ ۳-کسی خاص نیچے کے لیے خاص نھیحت کے پیشِ نظر ہدایات تحریر کیجیے۔

۳-ا چھے کاموں کی نصیحت کرتے ہوئے انھیں آخرت میں اللہ کی رضا کے حصول کا ذریعہ بنانا بتا یئے اس کے کد دنیا میں بہت کی کوششیں بظاہر نا کا م نظر آتی ہیں اورا چھے کا م تواللہ پرائیان ندر کھنے والے بھی بہت کرتے ہیں۔

۵- تربیبِ اولاداوران کے دینی فہم کے حصول کے لیے آپ آج جو محنت اور کوشش کر رہے ہیں اُنھیں مختمراً ضبط تحریر میں لائے۔ ممکن ہے کل آپ ندر ہیں تو آپ کے لکھے ہوئے بیدالفاظ بی اولاد کی زندگی بدل دیں۔

۲ - با قاعدہ بیشے کرالی باتوں کی فہرست مرتب کیجیے جن کے لیے آپ کی خواہش یا ضرورت ہو کہ آپ کی غیرموجودگی میں انھیں کس کس طرح ہونا جا ہیں۔

2- خاندانی معاملات میں اُن معاملات کی طرف توجہ دلا یئے جن سے بچنایا جن کی پابندی آپ کے پیماندگان کوسکون وراحت فراہم کرے۔اس ضمن میں اولا دکوان کی شادیوں کے بعد کے رہن مین سے متعلق ہدایات بھی مفید ہوں گی۔

٨- خاندان يا حباب بيس كى خاص فرد كے بارے ش كوئى ہدايت موتووه كھيے \_

9-اپنی ذات یا بے کسی ادھورے کام کی بحیل کے لیے کوئی ہدایت ہوتو تحریر سیجے۔

۱۰-۱ پنی اولا د ( بہن بھائیوں ) کوایک دوسرے کی زندگی کے اہم معاملات کا خیال رکھنے کی از حدتا کید لکھیے 'مثلاً تعلیم' شادی یا دیگر ضرور بیات ۔ ضروری نہیں کہ والدین اپنے تمام بچوں کی ساری ضروریات وفرائض اپنی زندگی ہی میں پورے کر چکے ہوں۔

۱۱-۱ پنی زندگی کے ساتھی ہے متعلق نصیحت ضرور کیجیے کہ آپ کے بعد آپ کے شوہریا ہوی کا کس طرح خیال رکھا جائے۔

#### مؤثر وصيت نامه

ا-سب سے پہلے صفحے پراہے کم از کم ایک بار پڑھ لینے کی وصیت کھیے۔

۲-آج جبآپ اے لکھرے ہیں تو کطے عام اس کا تذکرہ کیجے۔اس کی نشان دہی کیجے کہ کس کا پی میں ہاور کہاں رکھائے چھپا کرمت رکھے کیونکہ آپ کا توابیان ویقین ہے کہ موت کسی وفت بھی آسکتی ہے۔

آپ كابل خاندكواس كى بابت علم مونا جا ييـ

٣-ا سے پڑھنے کے فوائدا بھی ہے ہی متعلقین کو سمجھائے۔

۴-اسے پنسل یا ہلکی سیابی سے نہیں ، قلم سے نمایاں لکھیے اوراس کے لیے مجلد کا بی کا انتخاب سیجیے تا کہ عرصۂ دراز تک چلے۔

۵-ایک صفح برصرف ایک وصیت لکھیے اور ترتیب کا خیال رکھے۔

۲-ایک ساتھ سارا وصیت نامہ لکھنے نہ پیٹے جائے۔ سب کام ایک نشست میں فتم کرنے کا خیال ممکن ہے آپ میں سُستی پیدا کردے اور آپ اے آج کل پر ٹالتے رہیں ، جب کہ آپ کو بیکام پہلی فرصت میں 'شروع' کرنا ہے ، ختم' نہیں کرنا۔ پھر جوں جوں خیال آتا رہے اُس دن کی تاریخ ڈال کر لکھتے جائے۔ گویا بی آپ کے روز مروکا موں میں سے ایک اہم کام ہے۔

2- ایک مؤٹر وصیت نامے کی بہت بڑی خوبی ہے کہ وہ ضرررساں نہ ہو گینے کی کواذیت پہنچانے والا نہ ہو (دیکھیے سور کو نساؤ آیت ۱۱)۔ اس ضرررسانی ہیں جہاں بہت کی دوسری چیزیں شامل ہیں 'مثلاً غیر متوازن وصیت جھوٹی شہادتیں 'فرضی واقعات درج کر دینا اور وصیت کوئی داروں کے خلاف کر دینا وغیر ہوا ہو ہی چیز بھی یقینیا شامل ہے کہ وہ فرائفسِ منصی جو ہر مرداور عورت کواپئی زندگی ہیں بذات خودادا کرنا لازم ہیں انھیں خفلت وقینیا شامل ہے کہ وہ فرائفسِ منصی جو ہر مرداور عورت کواپئی زندگی ہیں بذات خودادا کرنا لازم ہیں انھیں خفلت کا لاہروائی معاملات زندگی کو کھیل بچھ لینے کی وجہ سے چھوڑ دینا 'اوراب وصیت لکھتے ہوئے اپنے متعلقین کے اُوپر فیرضروری ہو جھ ڈالتے ہوئے انھیں ادا کرنے کی تاکید کرنا۔ اس طرح آپ اللہ کے آگے جواب دہی سے فی خیرضروری ہو جھ ڈالتے ہوئے انھیں ادا کرنے کی تاکید کرنا۔ اس طرح آپ اللہ کے آگے جواب دہی سے فی خیرس سکتے بلکہ آپ تو دہرے مجرم ہوگئے۔ اوّل تو اپنے اُوپر عائد فرائفن کی عدم ادا بھی کھر اسے خواہ موات دوسرے کے سر پر لا ددینا ہے ہی کہ پورا کرنے کے کہ بھی میدان میں کی رہ گئی ہوا اس کے کواب کی جھوٹی موٹی کر کو پورا کرنے کے میں ایس کے بعد کی کسی چھوٹی موٹی کسرکو پورا کرنے کے میں زیادہ کام کرکے اس کی کو پورا کرنے کی سعی تیجے۔ پھراس کے بعد کی کسی چھوٹی موٹی کسرکو پورا کرنے کے لیے آپ ضروروصیت کر سکتے ہیں۔

۸- جس وفت آپ کواحساس ہو کہ اس کا بیش تر حصہ کھمل ہو چکا تو اس کی فوٹو کا پی بنوا کر دوایک قریبی بااعتا دلوگوں کے پاس بھی رکھواد یجیئے جا ہے وہ آپ کی اولا دمیں سے ہوں یا کوئی دوسرا قریبی رشتے دار ہو۔

وصیت اور وراثت میں فرق

وصیت اور وراثت کی اصطلاحات میں بھی فرق ہے اس کو بھی سمجھنے کی ضرورت ہے۔

● وراثست: وه مال جومرنے والااپنے چیچےرہ جانے والے قریبی متعلقین کے لیے چھوڑ جائے۔ قانونِ وراثت کے حصے خودمقرر کردیے ہیں۔ چٹانچہ سور کا نساء کاور ۸ بین اللہ تعالیٰ نے فرمایا: ''مردول کے لیے اس مال میں حصہ ہے جو مال باپ اور قریبی رشتے داروں نے چھوڑا مداوں نے چھوڑا مواور توریوں کے لیے بھی اس مال میں حصہ ہے جو مال باپ اور قریبی رشتے داروں نے چھوڑا مو خواہ تھوڑا مہو یا بہت اور بید حصہ (اللہ کی طرف سے) مقرر ہے''۔ اور جب تقسیم کے موقع پر کنبے کے لوگ اور یہتم و مسکین آئیں تو اس مال میں سے ان کو بھی کچھ دواور اُن سے بھلے مانسوں کی می بات کرؤ'۔ اس کے بعد آ بت ۱۲ تک مقرر شدہ حصول کی تفصیل موجود ہے۔

●و صیب : ہراس کام کوکہاجاتا ہے جس کے کرنے کا تھم دیا جائے۔ شرق اصطلاح میں صاحب وصیت کی کوئی بھی'معقول 'هیری جس کی تکمیل وہ اپنے مرنے کے بعد کرنے کی خواہش رکھے'اس کی وصیت کہلاتی ہے۔

قانونِ وراثت و وصيت: چند اهم نكات

قانونِ وراثت ووصيت معتلق چندائم نكات بين جوچش نظرر بنے چامين

ا-میراث کے حق دار صرف مردنہیں بلکہ عورتیں اور بیے بھی ہیں۔

۲- میراث بہر حال تقسیم ہوگی خواہ کتنی ہی کم ہو جتی کہ اگر مرنے والے نے ایک گز کیڑا چھوڑا ہے اور ۱۰ وارث ہیں تقسیم ہونا چا ہیں۔ بداور بات ہے کہ ایک وارث باتی سب کے حصے خرید لے۔
ارٹ ہیں تو اُسے بھی ۱۰ حصول میں تقسیم ہونا چا ہیں۔ بداور بات ہے کہ ایک وارث باتی سب کے حصے خرید لے۔

٣- قانون وراثت ہوتتم کے مال واملاک برجاری ہوگا۔

٣-قريب تردشة دارى موجودگى مل بعيد تردشة دار ميراث نه پائكا-(تفهيم القرآن كائص

۵- مرنے والے کے مال سے پہلے کفن وفن کا انتظام ہوگا' اس کے بعدا گرمیت کا قرض ہے تو وہ اداکیا جائے گا۔ اگر قرضہ اداکر نے بیس تمام مال ختم ہوجا تا ہے تو وراثت تقتیم نہیں کی جائے گی۔ لیکن اگر قرض نہیں تو اب ایک تہائی ( اس ایک تھالی اللہ اور حقوق اللہ اور حقوق العباد جو فرض اور واجب کے درجے بیس ہوں ان سے متعلق وصیت جائے گا۔ خیال رہے کہ حقوق اللہ اور حقوق العباد جو فرض اور واجب کے درجے بیس ہوں ان سے متعلق وصیت فرض ہے اور جوسنت اور مستحب کے درجے بیس ہوں ان کی وصیت مستحب ہے۔ تمام صور توں بیس تحریر کی وصیت مستحب ہے فرض نہیں۔ قانون وراثت کے آنے کے بعد صرف آنا مال پر وصیت کی جاسکتی ہے۔ اگر کوئی صاحب مستحب ہے فرض نہیں۔ قانون وراثت کے آنے کے بعد صرف آنا مال یہ وصیت کی جاسکتی ہے۔ اگر کوئی صاحب مال ایک وصیت کی حاجت محسوس نہ کرتا ہوتو تمام مال وارثوں کا ہوگا۔

۲ - تقسیم وراشت قربت کی بنیاد بر ہوگی ضرورت کی بنیاد پرنہیں۔ دُور کارشتے دارخواہ کتابی ضرورت مند

ہو مرقریب کے رشتے دار کی موجودگی میں وراثت کاحق دار نہیں۔ ہاں ایسافخض وصیت سے لے سکتا ہے یا کوئی وارث اپنا حصہ لینے کے بعد پھرجس کودل جا ہے دے سکتا ہے۔

ے- میراث کے حصاللہ تعالی کی جانب ہے مقرر ہیں۔اب اِن کو کم زیادہ یا تبدیل کرنے کا کسی کو حق نہیں نہ محروم کرنے سے کوئی شرعی وارث محروم ہوتا ہے البتہ محروم کرنے والا سمتاہ گار ہوتا ہے۔

۸-وہ دور کے رشتے دار جو ضرورت مند ہوں اور تقسیم کے وقت موجود بھی ہوں اُنھیں بھی گل مال ہیں ہے تمام بالغ ورثا کی رضامندی سے کچھ نہ کچھ دے دیا جائے۔ بینہ صرف اخلاقی فرض ہے بلکہ شکرانہ ہے اُن لوگوں کی طرف ہے جنھیں اللہ تعالی نے بغیر کسی محنت کے بیمال عطافر مایا۔

9 - ایے رشتے داروں کو اگر دیا جائے تو نابالغ اور غیر حاضر شرعی وارث کے جھے سے نہ دیا جائے۔ جو حصہ یا بھکے ہیں وہ اسے جھے سے دیں تو زیادہ مناسب ہے۔

۱۰- اگرایسے رشتے دارا پے حق سے تجاوز کر کے شرعی حق داروں کے برابر مطالبہ کریں تو کوئی ان کا بیہ ناجائز مطالبہ پورا کرنے کا پابنڈنیس مگر بات احسن انداز ہے ہؤدل فٹکن نہ کی جائے۔

اا- کمی فخض کو ضرر رساں وصیت کرتے ہوئے پائیں تو لازم ہے کہاُ سے اِس ظلم سے بازر تھیں۔ ۱۲ - میت کے بدن کے کپڑے بھی ترکے میں شامل ہیں۔ اٹھیں صاب میں لگائے بغیر صدقہ کر دینا جائز بیں۔

۱۳ – تر کے کی تقتیم سے پہلے اُس مال سے مہمانوں کی تواضع کرنا' صدقد خیرات کرنا جائز نہیں۔ ایسا کرنے والے بخت گناہ گار ہیں اوراس صدقے سے میت کوکوئی فائدہ نہ ہوگا۔

ایک بزرگ کسی کی عیادت کو گئے۔ان کے سامنے ہی وہ آ دمی مرگیا۔ بزرگ نے چراخ بجھا کر کے اپنے پیپوں سے تیل منگوا کر جراغ جلا ہا اور فر ماہا: وہ جراغ وارثوں کی امانت تھا۔

۱۳-غرض كرتشيم سے پہلے دارثوں سے اجازت كر بھى صدقد كرنا جائز نہيں۔مباداكوئى شرماشرى ميں اجازت دے دے مگردل سے راضى ندہو۔ (معارف القرآن 'ج۲)

#### وراثت اور خواتين

صحنب نازک وہ طبقہ ہے کہ جس کے حقوق واضح طور پر بتائے گئے اوران کی حفاظت کو ہر ممکنہ طریقے سے
لازم بنایا گیا ہے۔ اسلام میں عدل وانصاف کے معاملے میں مردوعورت برابر ہیں۔ دونوں کے حقوق صاف
صاف بیان کردیے گئے مگر صدافسوں انھیں پورا کرنا تو دُور کی بات ہے ان کی مکمل آگا تی بھی عام نہیں ہے۔
عورتوں کی اکثریت اپنے اُن حقوق سے واقف ہی نہیں جو اسے اللہ رب العزت کی طرف سے عطا کیے گئے

ہیں۔ یہی وجہ ہے کہ معاشر ہے ہیں رائج باپ دادا کے اکثر اصول اور سوچ کے خصوص انداز عورتوں کو محروئ وجئ میں متا و اور اختشار کے علاوہ پھونیس دے رہے۔ ضرورت اس بات کی ہے کہ ان غلط رسوم ورواج کو ختم کر کے اللہ رہ العالمین کے قوا نین ہے آگان حاصل کی جائے۔ اس طرح اُس عداب مُلم بین ہے جہار کے معاشر ہے ہیں لڑکیوں کی جائے جس کا ذکر اللہ تعالی نے احکام ورافت والی آیات کے آخر میں کیا ہے۔ ہمار ہے معاشر ہے ہیں لڑکیوں کی شادی پر بے جا اسراف 'جہیز کی شکل میں بے پناہ سامان شادی کے بعد بچوں کی ولا دت (خاص کر پہلی بار) کے لیے والدین کا خرج اٹھانا' ان کے علاج معالج کی ضرورت پڑنے پر اٹھیں والدین کے گھر چھوڑ دینے کا عام رواج ہے لیکن ان کی کوئی شری حیثیت نہیں اور ان اخراجات کا تقسیم وراجت ہے بھی کوئی تعلق نہیں۔ شادی کے بعد عورت کی کفالت اور ضروریات پورا کرنے کی تمام ذمہ داری اس کے شوہر کی ہے۔ بیا للہ تعالی کی تقسیم ہے۔ بعد عورت کی کفالت اور ضروریات بورا کرنے کی تمام ذمہ داری اس کے شوہر کی ہے۔ بیا للہ تعالی کی تقسیم ہے۔ اللہ تعالی کی تقسیم ہے۔ اللہ تعالی وراشت کا شرعی قانون کیا ہے:

ا - عورت مردی طرح وراثت کی جائز حق دار بئن نه کسی طرح محروم کی جاسکتی ہے اور نه اس کا حصد ہی محاف کرانے کا کسی کی کھالت کا بوجھ نہیں ڈالا محاف کرانے کا کسی کو بھی حق ہے۔ البنداس کا حصد مرد ہے آدھا ہے۔ کیونکہ اُس پر کسی کی کھالت کا بوجھ نہیں ڈالا سمیا۔

۲- اگر مرنے والامسلمان مرد ہے تو دیکھا جائے گا کہ اُس نے بیوی کا مہرادا کیا یانہیں۔ اگر نہیں تو پہلے تمام مال سے مہرادا ہوگا۔ بالفرض مال صرف اثنا ہے کہ مہرکی ادا گی کے بعد ختم ہوجا تا ہے تو پھر صرف مہرادا کیا جائے گا اور کسی طرح کی ورافت تقسیم نہیں ہوگی۔ اگر مال مہر سے زائد ہے تب ورافت تقسیم کی جائے گی۔

۳-اگر کسی خاتون کے ساتھ سید معاملہ پٹی آیا کہ اس کا مہراس طرح شوہر کی وفات پر دیا گیا تواب وہ مہر کی رقم کے علاوہ وراثت سے اپنا مقررہ جائز حصہ بھی پائے گی۔ پیٹیس کہد دیا جائے گا کہتم نے ابھی انجمی تو مہر لیا ہے اب اپنی وراثت چھوڑ دو ......

۳-قرآن کریم نے لڑکیوں کو حصد دلانے کا اس قدرا ہتمام کیا ہے کہلڑکیوں کے حصے کو اصل قرار دے کراس کے اعتبار سے لڑکوں کا حصد بتایا۔ چنانچ سور ہوا نساء آیت ااکا ایک حصد ہے۔ '' لڑکے کو دولڑکیوں کے حصے کے بقدر ملے گا''۔ (معارف القرآن 'ج۲'ص ۳۲۱)

#### آخوی بات

احكام ورافت كاخاتمه جس آيت پر موتا باس ش الله تعالى فرمات بين:

وَمَنْ يَعْصِ اللَّهُ وَرَسُولَةَ وَيَتَعَدَّ مُدُودَةً يُدْخِلُهُ نَارًا خَالِدًا فِيهَا ص وَلَهُ عَذَابٌ مَم فَي مُعَدِّدُ عَدُولَهُ مَا فَي مَالِدًا فِيهَا ص وَلَهُ عَذَابٌ مُعَدِّدُ وَاللَّهُ الرَّاسُ عَمْرُكُ مِولًى مَعْرُدُى مِولًى مُعْرِدًى مِولًى الرَّاسُ عَمْرُدُى مِولًى مُعْرِدًى مِولًى مَعْرِدًى مِولًى اللَّهُ عَدَابٌ مَعْرِدًى مِولًى مَعْرِدًى مِولًى اللَّهُ عَدْدًا اللَّهُ عَدْدُاللَّهُ عَدْدًا اللَّهُ عَدْدًا اللَّهُ عَدْدًا اللَّهُ عَدْدُاللَّهُ عَدْدًا اللَّهُ عَدْدُاللَّهُ عَدْدًا اللَّهُ عَدْدًا اللَّهُ عَدْدُاللَّهُ عَدْدُاللَّهُ عَدْدُاللَّهُ عَدُولًا اللَّهُ عَدُولًا اللَّهُ عَدْدُاللَّهُ عَدْدُالل

حدول سے تجاوز کرے گا'اے اللہ آگ میں ڈالے گا جس میں وہ ہمیشہ رہے گا اوراس کے لیے رسوا کن سزاہے۔

اس آيت عدرج ذيل بالنسسامة آتى بين:

ا- قانون وصیت و وراثت الله تعالی کی مقرر کی ہوئی حدود ہیں۔ان کے خلاف کرنا إن سے تجاوز کرنا

-4

۲-اس تجاوز کی سزادوزخ کی آگ ہے۔

٣- يه ككى محدود مدت ك لينبين بميث ك لي ب-

۳-اس آگ شن 'رسواکن' عذاب (غ ن أب گهید ن ) دیاجائے گا (اگر چہ قانون وراشت پرایمان کی صورت میں بالآخر عذاب سے نجات ہوجائے گی کیکن طویل عرصے تک عذاب مہین تو بھکتنا پڑے گا)۔ آج کے قانون وراشت پر شل نہ کرنے والے اور وصیت سے خفلت برشنے والے مسلمان غور کرلیس کہ وہ کس مقام پر کھڑے ہیں! اللہ تعالیٰ سے دعاہے کہ وہ ہم سب کی زندگی اور صحت میں برکت عطافر مائے اور ہمیں اپنے فراکھنِ منصی کی پجیل کی تو فیت اور مہلت عطافر مائے۔ آھین

# ما منامه ترجمان القرآن اكتوبر ٢٠٠٤